

संस्कृत-वार्ता:

दिनाङ्क :-07.08.2024

प्रातः - 06:55

अथ वार्ता:

राष्ट्रपति: फिजीयात्रा

राष्ट्रपतिपदासीना द्रौपदीमुर्मवर्या फिजीदेशस्य राजधान्यां सुवायां स्वस्य आधिकारिककार्यक्रमस्य आनन्तर्यं नाडीनगरं प्रति प्रतिस्थितवती। ह्यः दिवससमये राष्ट्रपतिः द्रौपदीमुर्मुः फिजीदेशीयेन राष्ट्रपतिना रातू-विलियामे-मर्छिलिली-कोटोनिवैरे इत्यनेन सह द्विपक्षीयवार्ता कृतवती। राष्ट्रपतिः मुर्मुवर्या न्यागादीत् यत् वार्तावधौ उभौ नेतारौ भारत-फिजी-देशयोः भविष्यकालिक-अवसराणां विषये चर्चा साधितवन्तौ।

बांग्लादेश-जयशंकर

प्रतिवेशिनि देशे बांग्लादेशे अशान्तेः मध्ये भारतं स्वप्रवासिनागरिकसह नञ्जिर्येण निरन्तरं सम्पर्के अस्ति। ह्यः अपराह्णे बाङ्ग्लादेशस्य स्थितिं प्रति राज्यसभायां एकस्मिन् वक्तव्ये विदेशमन्त्री डा.जयशङ्करः अवदत् यत् ढाका-नगरस्य उच्च-आयोगस्य परामर्शेण गतमासे एव बहुसङ्ख्यकाः छात्राः भारतं प्रत्यागताः इति। डा. जयशङ्करः उच्चसदनम् सूचितवान् यत् नवदेहलीप्रशासनम् अल्पसङ्ख्यकानां स्थितिं प्रति निरीक्षणं कुर्वत् अस्ति। तेषां संरक्षणार्थं कल्याणार्थं च प्रशासनम् विविधसमूहसंस्थाभिः च सह सम्पर्के अस्ति। सः अवदत् यत् यावत्पर्यन्तं विधि-व्यवस्थायाः प्रत्यक्षतया पुनःस्थापनं न भवति तावत् भारतदेशः गभीरतया चिन्तितः भविष्यति इति। सः अवदत् यत् भारतीय-सीमा-रक्षक-बलान्यपि अस्याः जटिल-स्थित्याः इतोऽपि असाधारणतमं भवितुं शक्नोतीति निर्देशो दत्तः अस्ति। गत चतुर्विंशतिहोराभ्यः, नवदेहली अपि ढाका-नगरस्य अधिकारिभिः सह नियमिततया सम्पर्के आसीत्।

बाङ्ग्लादेशः

बाङ्ग्लादेशे सेनायाः शीर्षस्तरे विहितस्य परिवर्तनस्य अन्तर्गतं जनरल-जियाउल-अहसनः स्वपदात् निष्कासितः। तत्रैव उपसेनापतिः जनरल-एम्-सफ़ुल-इस्लाम-इत्येषः विदेशमन्त्रालयं प्रति सम्प्रेषितः। एकस्मिन् अन्ये घटनाक्रमे बाङ्ग्लादेशस्य राष्ट्रपतिः मोहम्मद-शहाबुद्दीन-इत्येषः तिसृणां सेनानां प्रमुखाणां मध्ये एकस्मिन् उपवेशनावधौ गृहीतस्य सर्वसम्मते निर्णयस्यानन्तरं बाङ्ग्लादेश-नेशनलिस्टपार्टीतिदलस्य अध्यक्षा बेगम-खालिदा-जियाइत्येषा गृहनिगडन-कारावासात् मुक्तिः स्वीकृता।

राष्ट्रियहस्तवेमदिवसः

नवदिल्ल्याम् अद्य दशमं राष्ट्रिय-हस्तवेमदिवसः समाचरिष्यते। उपराष्ट्रपतिः जगदीपधनखडः हस्तवेमक्षेत्रे उत्कृष्टयोगदानाय हस्तवेमशिल्पकारेभ्यः सन्तकबीरपुरस्कारं राष्ट्रियहस्तवेमपुरस्कारं च प्रदास्यति। पुरस्कारकार्यक्रमाभ्यन्तरे एकस्य सूचीपत्रस्य

परम्परा-इति भारतस्य हस्तवेमपरम्परासु स्थिरता इत्येतस्यापि पुस्तकस्य विमोचनं भविष्यति। कार्यक्रमे एतस्मिन् केन्द्रीयवस्त्रमन्त्री गिरिराज सिंहः उद्योगजगतः प्रतिनिधियः निर्यातकाः शिल्पकाराश्च भागं ग्रहीष्यन्ति।

पेरिसक्रीडा

पेरिस-ओलम्पिकीति क्रीडाकुम्भे भारतीयमहिलामल्लयुधाय बृहत्तमः दिवसो विद्यते। यतो हि भारतीयमल्लयोद्धी विनेशफोगोटइत्येषा अद्य देशस्य कृते ऐतिह्यं स्वर्णपदकं प्राप्तुम् आशादृष्ट्या पञ्चाशत्-किलोग्राम-मितस्याः अन्तिमस्पर्धाय क्रीडिष्यति। एषा अमरिकादेशीयया क्रीडिकया सह इत्यत्र चम्पि-डे-मार्स-ऐरेना- इत्यत्र रात्रौ पादोनदशवादने सामुख्यं करिष्यति।

क्रिकेट

क्रिकेटप्रतिस्पर्धायां, एकदिवसीयस्पर्धायाः तृतीयम् अन्तिमं च क्रिकेट प्रतियोगिता भारत-श्रीलङ्कादेशयोः मध्ये अद्य कोलम्बोनगरे आर्.प्रेमदासा-क्रीडाङ्गणे क्रिडिष्यते। यस्याः प्रसारणं भारतीयसमयानुसारं अपराह्णे सार्धद्विवादने भविष्यति। श्रीलङ्कादलम् एकं शून्यम् इत्यङ्कत्वेन अग्रत्वं भजते।

॥इति वार्ताः॥